

---

# Shri Radhakritam Shrikrishnanarayana Stotram

---

## श्रीराधाकृतं श्रीकृष्णनारायणस्तोत्रम्

---

### Document Information

Text title : Shri Radhakritam Shrikrishnanarayana Stotram

File name : rAdhAkRRitaMshrIkRRiShNanArAyaNastotram.itx

Category : vishhnu, vishnu, lakShmInArAyaNIyasaMhitA, stotra, krishna

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 1/1-28||

Latest update : February 5, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 5, 2026

*sanskritdocuments.org*

---

## श्रीराधाकृतं श्रीकृष्णनारायणस्तोत्रम्



श्रीराधिका उवाच ।  
ॐ नमः श्रीपरब्रह्म परेश परमात्मने ।  
अनादिश्रीकृष्णनारायणायाऽक्षरशासिने ॥ १ ॥  
त्रेतासन्तानसत्पित्रे राधाकान्ताय योगिने ।  
लक्ष्मीनारायणाय श्रीमाणिक्यावाहिने नमः ॥ २ ॥  
स्वप्रभास्वामिने मञ्जुलालकायात्मवासिने ।  
ईशापारवतीशाय नमः सगुणमूर्तये ॥ ३ ॥  
हंसज्योतिस्वरूपाय शक्त्यैश्वर्यादिसम्भृते ।  
कुङ्कुमवापिकाक्षेत्रप्रकटाय नमो नमः ॥ ४ ॥  
सर्वधामाधिपेशाय नमोऽन्तर्यामिणे मुहुः ।  
स्वर्गमोक्षादिदात्रे ते नमः श्रीहरये नमः ॥ ५ ॥  
निरवधिसमैश्वर्यगुणवैभवशालिने ।  
असङ्ख्यमुक्तसेव्यायाऽक्षराधिपतये नमः ॥ ६ ॥  
एकोऽपि बहुधा दृष्टः कृष्णनारायणादिमान् ।  
ईशेशान्यादिरूपश्च तस्मै श्रीस्वामिने नमः ॥ ७ ॥  
परविद्याधिदेवाय ब्रह्मप्रियाऽधिशायिने ।  
गीतोपनिषत्पतये जयन्तीपतये नमः ॥ ८ ॥  
एकादशीप्रियायाराधनाकान्ताय शार्ङ्गिणे ।  
महालक्ष्मीश्वरायापि भक्तीशाय नमो नमः ॥ ९ ॥  
मुक्तेशाय रमेशाय गङ्गेशाय नमो नमः ।  
पतिव्रताधिपतये रुक्मिणीशाय ते नमः ॥ १.१० ॥  
कामदुघाधिनाथस्त्वं पृथ्वीशस्त्वं रतीश्वरः ।

विभूतीशोऽसि संज्ञेशः शं करोतु प्रसेविनाम् ॥ ११ ॥  
 कमलाकान्त देवीश मोहिनीधव सिद्धिप ।  
 उर्वशीश्वर बुद्धीश पार्वतीश विधेहि शम् ॥ १२ ॥  
 दीक्षाधीश च लीलेश नारायणीपते प्रभो ।  
 विरजाकान्त भगवन् वृन्दानाथ विधेहि शम् ॥ १३ ॥  
 सरस्वतीप्रिय स्वर्णरेखाप्रिय सितापते ।  
 देविकेश्वर तुलसीविहार प्रविधेहि शम् ॥ १४ ॥  
 विभार्यधिनाथस्त्वं मूर्तीश्वरो जयेश्वरः ।  
 गोमतीशो मौक्तिकेशो भवान् भवतु रुक्मदः ॥ १५ ॥  
 प्रेमसखीपते गोदावरीश कपिलेश्वर ।  
 धात्रीपते स्वर्णगौरीपते सर्वप्रदो भव ॥ १६ ॥  
 ललितेश्वर रम्भेश कुमुद्वतीपते प्रभो ।  
 शीतलाधिपते उमाकान्त विधेहि शं सदा ॥ १७ ॥  
 हेमन्तेश्वर नन्देश शान्तिस्वामिन् कलापते ।  
 नन्दिनीनाथ दुर्गेश विजयेश विधेहि शम् ॥ १८ ॥  
 सन्ध्याधिनाथ कस्तूरीप्रिय धन्याऽधिनायक ।  
 सावित्रीवर दोलाधिरोह पुष्पासुगन्धभाक् ॥ १९ ॥  
 सविताधिपते चित्रलेखेश्वर नमोऽस्तु ते ।  
 पूर्णिमाधिपते ब्रह्मन् शारदाकान्त माधव ॥ १.२० ॥  
 मञ्जरीश्वर योगिनीचक्रकान्त विधेहि शम् ।  
 प्रेयसीश श्रेयसीश विकुण्ठेशाऽरुणापते ॥ २१ ॥  
 जोष्टीश्वर शबरीश पम्पेश गालवीपते ।  
 याज्ञसेनीपते वसुमतीश विजयोऽस्तु ते ॥ २२ ॥  
 सुदुघानाथ च पद्मावतीपालक केशव ।  
 भार्गवीपाणिसङ्गाह पद्मिनीवर चाऽच्युत ॥ २३ ॥  
 श्रीमतीश जरत्कार्वीपते लीलावतीश्वर ।  
 कलावतीप्राणनाथ कदलीश जयोऽस्तु ते ॥ २४ ॥

कान्तिमतीपते कालिन्दीश रेवापते प्रभो ।  
वर्धिनीश सुमित्रेश पुण्यनैधेयिकापते ॥ २५ ॥  
बन्दुलेश सुशीलेश मानसेश जनार्दन ।  
शर्मवतीश्वर कृष्ण माधवीश नमोऽस्तु ते ॥ २६ ॥  
कर्णोत्पलेश दीर्घिकापतेऽक्षमालिकापते ।  
उदुम्बरीपते ऋतम्भराधीश जयोऽस्तु ते ॥ २७ ॥  
बदरीश च कुब्जेश हैमीश मङ्गलापते ।  
महावेदीपते कृष्णापते त्वां चिन्तये हृदि ॥ २८ ॥  
इति श्रीलक्ष्मीनारायणीयसंहिता । खण्ड २ । अध्याय प्रथमाध्यायान्तर्गतं  
श्रीराधाकृतं श्रीकृष्णनारायणस्तोत्रं सम्पूर्णम् ।  
लक्ष्मीनारायणीयसंहिता । खण्ड २ । अध्याय १/१-२८ ॥

lakShmInArAyaNIyasaMhitA . khaNDa 2. adhyAya 1/1-28..

Proofread by PSA Easwaran

---

——  
*Shri Radhakritam Shrikrishnanarayana Stotram*

pdf was typeset on February 5, 2026

——  
Please send corrections to [sanskrit@cheerful.com](mailto:sanskrit@cheerful.com)

